



السلام علیکم ورحمۃ اللہ وبرکاتہ

شدید قسم کی نفسیاتی حالت یا کسی تکلیف دہ بیماری کے وقت اگر بیوی اپنے خاوند کے مطالبے پر اسے قریب آنے سے منع کر دے، تو کیا اس صورت میں بیوی گناہ گار ہوگی؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

! الحمد للہ، والصلاة والسلام علی رسول اللہ، أما بعد

اگر خاوند بیوی کو اپنے بستر پر بلائے تو بیوی پر اس کی تعمیل ضروری ہے۔ لیکن اگر وہ کسی نفسیاتی یا جسمانی بیماری کی وجہ سے اس مطالبے کی تعمیل کرنے سے قاصر ہے تو اس حالت میں خاوند کے لیے ایسا مطالبہ کرنا جائز نہیں ہے۔
: کیونکہ نبی صلی اللہ علیہ وسلم کا ارشاد ہے

(لَا تُضْرَوْنَ وَلَا تُضَارُّونَ) (رواہ ابن ماجہ فی کتاب الاحکام 17 و احمد بن حنبل 5 327)

”تکلیف اٹھانا اور کسی کو تکلیف پہنچانا جائز نہیں ہے۔“

لہذا اسے توقف کرنا چاہیے، یا کسی غیر مضر طریقے سے اپنی خواہش پوری کرنی چاہیے۔ -- شیخ محمد بن صالح عثیمین --

لھذا ما عندی واللہ أعلم بالصواب

فتاویٰ برائے خواتین

میاں بیوی کے مابین معاشرت، صفحہ: 216

محدث فتویٰ

